

24. सी.ए. (C.A.) हेतु प्रवेश परीक्षा

कैरियर के रूप में चार्टर्ड एकाउन्टेन्सी देश के सबसे प्रतिष्ठित कैरियर विकल्पों में से एक है। इंजीनियरिंग एवं मेडिकल के समान ही इसमें कैरियर बनाना भी युवाओं का सपना रहता है क्योंकि चार्टर्ड एकाउन्टेन्ट कैरियर में प्रतिष्ठा के साथ-साथ आकर्षक आय भी प्राप्त होती है। यह एक ऐसा कैरियर है जिसमें व्यक्ति वेतन भोगी के रूप में नौकरी कर सकता है अथवा स्वयं स्वतंत्र रूप से कार्य कर सकता है। देश में वर्तमान में प्रैक्टिसिंग सीए की संख्या लगभग 2.5 लाख है, जबकि एक अध्ययन के अनुसार आर्थिक रूप से निरंतर प्रगतिशील भारत में वर्तमान में लगभग 5 लाख सीए प्रोफेशनल की आवश्यकता है, अतः आने वाले कई वर्षों में सीए प्रोफेशन में व्यापक रोजगार के अवसर उपलब्ध हैं।

भारतीय सनदी लेखाकार संस्थान (Institute of Chartered Accountants of India (ICAI)) की स्थापना भारतीय संविधान सभा द्वारा चार्टर्ड एकाउन्टेन्ट एक्ट के माध्यम से 1 जुलाई 1949 को की गई, भारतीय संसद से अधिनियमित यह संस्था देश में वित्तीय ऑडिट एवं एकाउन्टेन्सी के मानकों के निर्धारण, नियमन एवं नियंत्रण संबंधी सर्वोच्च संस्था है। संस्था अपने आदर्श परिकथन "या ऐषु सुप्तेषु जागृति" को सदैव साकार करने का लक्ष्य के साथ कार्यरत है। यह संस्था ही देश में सीए के कोर्स के लिए नियंत्रक संस्था है। इसका मुख्यालय नई दिल्ली में है। पांच क्षेत्रीय कार्यालय भी क्रमशः उत्तर क्षेत्र (नई दिल्ली), दक्षिण क्षेत्र (चेन्नई) पूर्व क्षेत्र (कोलकाता) पश्चिम क्षेत्र (मुंबई) एवं मध्य क्षेत्र (कानपुर) में कार्यरत हैं।

1 जुलाई 2017 से लागू किये गये नये नियमों के तहत चार्टर्ड एकाउन्टेन्ट बनने की प्रक्रिया तीन चरणों में पूर्ण होती है :-

1. **एन्ट्री लेवल प्रवेश परीक्षा :** इस प्रवेश परीक्षा का नाम सी. ए. फाउंडेशन (CA FOUNDATION) है।
2. **प्रथम लेवल सैद्धांतिक अध्ययन :** इस इंटरमिडियेट स्तर को सी. ए. इंटरमिडियेट (CA INTERMEDIATE) कोर्स कहा जाता है।
3. **द्वितीय लेवल सैद्धांतिक एवं प्रैक्टिकल अध्ययन :** इस स्तर को सीए की पढ़ाई का फायनल कोर्स कहा जाता है।

चार्टर्ड एकाउन्टेन्ट बनने हेतु वर्तमान में नियमों के अधीन उक्त तीनों चरणों को पूर्ण करने के लिए किसी आवेदक को निम्न प्रक्रियाओं/स्तर से गुजरना होता है -

1. सीए बनने की प्रथम सीढ़ी सी. ए. फाउंडेशन (CA FOUNDATION) परीक्षा उत्तीर्ण करना है। आवेदक को मान्यता प्राप्त बोर्ड से दसवीं उत्तीर्ण करने के उपरांत ही इस परीक्षा हेतु पंजीयन के लिए पात्र होता है, परन्तु सी. ए. फाउंडेशन (CA FOUNDATION) परीक्षा में प्रविष्ट होने से पूर्व आवेदक को कम से कम बारहवीं प्रविष्ट या उत्तीर्ण होना अनिवार्य होता है। आवेदक पंजीयन (Institute of Chartered Accountants of India (ICAI)) के मुख्यालय अथवा क्षेत्रीय मुख्यालय के माध्यम से कर सकता है। सी. ए. फाउंडेशन (CA FOUNDATION) की परीक्षा प्रतिवर्ष दो बार क्रमशः मई एवं नवम्बर में आयोजित होती है। जो आवेदक किसी वर्ष मई माह की परीक्षा में

सम्मिलित होना चाहते हैं, उन्हें 1 दिसम्बर में तथा नवम्बर की परीक्षा के इच्छुक आवेदक 1 जुलाई में संस्थान से पंजीयन करवा लेना चाहिए।

सी. ए. फाउंडेशन (CA FOUNDATION) परीक्षा की संरचना— इसमें कुल 4 प्रश्न पत्र होते हैं।

प्रश्न पत्र 1 (वर्णनात्मक प्रकार) — एकाउंटिंग (100 अंक)

प्रश्न पत्र 2 (वर्णनात्मक प्रकार) — बिजनेस लॉ (60 अंक) एवं बिजनेस रिपोर्टिंग (40 अंक)

प्रश्न पत्र 3 (वस्तुनिष्ठ प्रकार) — बिजनेस मैथमेटिक्स एवं लॉजिकल रीजनिंग (60 अंक) तथा सांख्यिकीय (40 अंक)

प्रश्न पत्र 4 (वस्तुनिष्ठ प्रकार) — बिजनेस इकोनॉमिक्स (60 अंक) एवं बिजनेस एण्ड कमर्शियल ज्ञान (40 अंक)

टीप :- प्रश्न पत्र 3 और 4 में नकारात्मक मूल्यांकन किया जाता है। इस परीक्षा को पास करने के लिए प्रत्येक प्रश्न पत्र में अलग-अलग कम से कम 40 प्रतिशत अंक तथा सभी प्रश्न पत्रों को मिला कर 50 प्रतिशत अंक प्राप्त करना अनिवार्य होता है। प्रत्येक प्रश्न पत्र की अवधि 3 घंटा की होती है।

टीप :- 55 प्रतिशत अंकों के साथ बीकॉम या एमकॉम उत्तीर्ण आवेदक या दूसरे विषय में 60 प्रतिशत अंकों के साथ स्नातक या स्नातकोत्तर डिग्री वाले आवेदकों को सी. ए. फाउंडेशन (CA FOUNDATION) परीक्षा देने की आवश्यकता नहीं होती है। वे सीधे ही सीए के द्वितीय चरण सी. ए. इंटरमिडियेट (CA INTERMEDIATE) में प्रवेश पा सकते हैं। डारेक्ट एण्ट्री के माध्यम से प्रवेश लेने वाले छात्रों को पहले 9 महीने का अध्ययन अवधि पूरा करना होता है और फिर वे ऑर्टिकलशिप के लिये पात्र होते हैं।

2. सीए के द्वितीय चरण सी. ए. इंटरमिडियेट (CA INTERMEDIATE) में पंजीकृत होने से पूर्व आवेदक को बारहवीं तथा सी. ए. फाउंडेशन (CA FOUNDATION) दोनों परीक्षा उत्तीर्ण होना अनिवार्य है।

सी. ए. इंटरमिडियेट (CA INTERMEDIATE) की परीक्षा दो खण्डों में होती है आवेदक इसके दोनों खण्डों या किसी एक खण्ड में प्रविष्ट हो सकता है। इस परीक्षा में प्रविष्ट होने के लिए कम से कम नौ माह पूर्व पंजीयन करवाना आवश्यक होता है। यह परीक्षा प्रतिवर्ष दो बार माह मई एवं माह नवम्बर में आयोजित होती है। इन परीक्षाओं के लिए क्रमशः 1 सितम्बर और 1 मार्च से पूर्व पंजीयन कराना अनिवार्य होता है। इसमें पंजीयन उपरांत आवेदकों से न्यूनतम आठ महीने की सैद्धान्तिक अध्ययन की अनिवार्यता होती है।

सी. ए. इंटरमिडियेट (CA INTERMEDIATE) परीक्षा की संरचना निम्नानुसार है :-

भाग 1—पेपर 1 — एकाउंटिंग (100 अंक)

पेपर 2 — कॉरपोरेट लॉ (60 अंक) एवं अदर लॉ (40 अंक)

पेपर 3 — कास्ट एण्ड मैनेजमेंट एकाउंटिंग (100 अंक)

पेपर 4 — इनकम टैक्स लॉ (60 अंक) एवं इनडायरेक्ट टैक्स लॉ (40 अंक)

भाग 2—पेपर 5 — एडवांस एकाउंटिंग (100 अंक)

पेपर 6 — ऑडिटिंग एण्ड इंशोरेंस (100 अंक)

पेपर 7— एंटरप्राइज इंफार्मेशन सिस्टम (50 अंक) एवं स्ट्रेटेजिक मैनेजमेंट (50 अंक)

पेपर 8— वित्तीय प्रबंधन (50 अंक) एवं इकोनामिक्स फार फायनेंस (50 अंक)

यह परीक्षा पेन पेपर आधारित होती है, जिसमें बहुविकल्पीय एवं वर्णनात्मक दोनों प्रकार के प्रश्न होते हैं। इस परीक्षा को पास करने के लिए प्रत्येक प्रश्न पत्र में अलग-अलग कम से कम 40 प्रतिशत अंक तथा सभी प्रश्न पत्रों को मिला कर 50 प्रतिशत अंक प्राप्त करना अनिवार्य होता है। प्रत्येक प्रश्न पत्र की अवधि 3 घंटा की होती है।

कोई भी विद्यार्थी इस परीक्षा के दोनों या किसी एक भाग को उत्तीर्ण करने के बाद आर्टिकल एसीस्टेंट (Articled Assistant) के तीन वर्षीय पाठ्यक्रम के लिए पंजीयन करवा सकता है। लेकिन इससे पहले उसे 100 घंटा का इंफार्मेशन टेक्नोलॉजी और सॉफ्ट स्किल का एकीकृत पाठ्यक्रम (ICITSS) करना होता है। इन तीन वर्षों की प्रैक्टिकल ट्रेनिंग को आवेदक (ICAI) द्वारा अधिकृत फर्म / प्रैक्टिसिंग सीए के अधीन में पूरी करता है। इस अवधि में वह सैद्धांतिक के साथ-साथ व्यावहारिक ज्ञान अर्जित करता है।

3. प्रैक्टिकल आर्टिकल ट्रेनिंग को पूर्ण करने के पश्चात् अथवा अंतिम 6 माह की अवधि के पूर्व आवेदक सीए फायनल की परीक्षा में प्रविष्ट होने हेतु पात्र होता है, परन्तु इससे पूर्व आवेदक को सी. ए. इंटरमिडियेट (CA INTERMEDIATE) के दोनों खण्डों में उत्तीर्ण होना अनिवार्य है। सीए फायनल की परीक्षा दो खण्डों में होती है जिसमें प्रत्येक खण्ड में 4 प्रश्न पत्र होते हैं। आवेदक दोनों खंड को साथ-साथ या अलग-अलग दे सकता है। ये प्रश्न पत्र पेपर पेन मोड में आयोजित किये जाते हैं तथा लिखित एवं कैस स्टडी पर आधारित होते हैं। प्रत्येक पेपर 100 अंक का होता है। इस परीक्षा को पास करने के लिए प्रत्येक प्रश्न पत्र में अलग-अलग कम से कम 40 प्रतिशत अंक तथा सभी प्रश्न पत्रों को मिला कर 50 प्रतिशत अंक प्राप्त करना अनिवार्य होता है। प्रत्येक प्रश्न पत्र की अवधि 3 घंटा की होती है। यदि कोई परीक्षार्थी एक बार में सभी विषयों में उत्तीर्ण नहीं हो पाता है तो वे उन विषयों में पुनः परीक्षा दिला सकते हैं, जिनमें वह अनुत्तीर्ण हुये थे। वैकल्पिक पेपर ओपन बुक होता है याने परीक्षा के दौरान संदर्भ सामग्री का उपयोग कर सकते हैं।

4. आवेदक सीए फायनल के समस्त प्रश्नपत्रों को उत्तीर्ण कर एवं (General Management & Communication Skill (GMCS) का 15 दिवसीय कोर्स पूर्ण कर (ICAI) में पूर्ण रुपेण चाटर्ड एकाउन्टेन्ट के रुप में दर्ज होता है।

इस परीक्षा संबंधी भरे फार्म प्राप्त करने एवं अध्ययन सामग्री प्राप्त करने हेतु छत्तीसगढ़ के आवेदक निम्न पते में सम्पर्क कर सकते हैं।

Central India Regional Council

The Institute of Chartered Accountants of India

ICAI BHAWAN, Post Box No. 314,

16/77B, Civil Lines, KANPUR 208 001

Phone: 05123989398, Fax: 05123011173

Email:cro@icai.org

Indore Branch of CIRC of the ICAI, 'ICAI Bhawan',

Plot No. 19 B, Scheme No. 78, Part II (Near M.P. Pollution Board) INDORE 452 010

Ph: 0731 4298198, 3254900, Fax: 0731 4298198

Email:indore@icai.org

**काक चेष्टा, बको ध्यानम्, श्वान् निद्रा तथैव च।
अल्पाहारी, सदाचारी विद्यार्थिति पंच लक्षणम्:॥**